

## مولانا ابوالقاسم سیف بناریؒ اور ان کی تصنیفات

چودھویں صدی ہجری کی ممتاز ترین شخصیتوں پر اگر نظر ڈالی جائے تو اس میں ایک اہم اور ممتاز شخصیت مولانا ابوالقاسم سیف بناری کی نظر آتی ہے، آپ ایک بلند پایہ عالم، مناظر، محقق، مبلغ اور مصنف تھے، آپ نے پورے برصغیر (پاک و ہند) میں اپنے علمی تبحر سے شہرت حاصل کی۔ آپ ایک کامیاب مقرر اور مبلغ تھے۔ ہر حلقہ ادب میں آپ کا نام عزت و احترام سے لیا جاتا تھا۔ ان کے علم و فضل کا اعتراف مسلمان علمائے کرام تو کرتے ہی تھے، مگر غیر مسلم اسکالر اور دانشور بھی ان کی علمیت و قابلیت کا اعتراف کرتے تھے۔ تقریر و خطابت اور مناظرہ میں آپ کو خدا داد ملکہ حاصل تھا۔ پیچیدہ سے پیچیدہ مسائل کا حل نہایت زود فہم اور آسان طریقہ پر نکال لیتے تھے۔ علوم عقلیہ و نقلیہ اور جملہ علوم اسلامیہ میں کافی دسترس تھی۔

تاریخ اہلحدیث کا ایک معتد بہ حصہ آپ کی ملی و علمی خدمات کا رہن منت ہے۔ آپ کی خدمات امت مسلمہ میں منفرد و ممتاز ہیں۔ آپ اپنے وقت کے کامیاب مصلح، برجستہ و قادر الکلام مناظر ہونے کے علاوہ قوم و ملت کے ہمدرد خادم، مخلص و مہتمم باشندان اوصافِ حمیدہ کے مالک اور سچے مسلمان تھے۔ نیک طبیعت اور نیک کردار تھے آپ کی دینی سرگرمیاں اس حدیث نبوی:

من رأى منكم منكرا فليغيره بيده فان لم يستطع فبلسا به فان لم

يستطع فبلسه و ذلكم اضعف الايمان

کی مصداق تھیں۔ آپ نے اپنی زبان و قلم سے محدثات، بدعات اور کفر و تداد کے ساتھ وہ معرکہ آرائی کی کہ حق ادا کر دیا۔ اویان باطلہ: قادیانیت، آریہ، عیسائی، ہائی، نیچری وغیرہ کو اتا نیچا دکھایا کہ آج تک انہیں اسلام اور پیغمبر اسلام پر زبان دراز کرنے کی جرأت نہ ہو سکی۔

اہل حدیث علماء میں مولانا ثناء اللہ امرتسری، مولانا ابوالقاسم سیف بناری، اور مولانا محمد ابراہیم میرسیالکوٹی کے مواظف اور تقریریں بہت پسند کی جاتی تھیں۔ یہ تینوں علمائے کرام فن مناظرہ

کے امام تھے اور قادیانیوں، آریوں، عیسائیوں، شیعوں، منکرینِ حدیث، اور مقلدینِ احناف سے مناظرے کرتے تھے۔ ان تینوں علمائے کرام میں سے کوئی ایک بھی کسی شہر میں تشریف لے جاتا تو مسلمان ان کی تقریر سننے کے لئے بے چین ہو جاتے۔

قوتِ تقریر، پُر زور استدلال اور مناظرانہ گرفت میں مولانا سیف بناری کو ایک خاص مہارت حاصل تھی۔ آپ کو فنِ مناظرہ و بحثِ استدلال میں یدِ طولیٰ حاصل تھا۔

مولانا ابوالقاسم سیف بناری، مولانا محمد سعید محدث بناری (م ۱۳۲۲ھ / ۱۹۰۳ء) کے سب سے بڑے لڑکے تھے۔ مولانا محمد سعید کنجاہ ضلعِ گجرات کے رہنے والے تھے، اور کھتری خاندان سے تعلق تھا۔ آپ کا اسم سابق مول سگھہ تھا اور والد کا نام کھڑک سگھہ تھا۔ مولانا محمد سعید (مول سگھہ) مولانا شیخ عبید اللہ نو مسلم صاحبِ ’تحفۃ النہد‘ کی تحریک سے مسلمان ہوئے۔ پہلے دیوبند میں تعلیم حاصل کی۔ بعد ازاں دہلی جا کر شیخ الکل مولانا سید محمد نذیر حسین محدث دہلوی (م ۱۳۳۰ھ) سے تفسیر و حدیث پڑھی اور سند حاصل کی۔

تکمیل کے بعد مولانا حافظ محمد ابراہیم آردی (م ۱۳۲۲ھ) کے مدرسہ احمدیہ آرہ میں تدریس فرمائی۔ وہاں بے بنارس تشریف لائے اور مدرسہ سعیدیہ کی بنیاد رکھی۔ اس میں مدتوں درس و تدریس کا سلسلہ جاری رکھا۔ اشاعت و تبلیغِ دین کے لئے ایک پریس ”سعید المطالع“ کے نام سے قائم کیا۔ اس مطبع نے توحید و سنت کی حمایت میں لاکھوں ورق شائع کئے۔ مولانا محمد سعید نے ۱۸ رمضان ۱۳۲۲ھ / ۲۷ نومبر ۱۹۰۳ء کو بنارس میں انتقال کیا۔

مولانا ابوالقاسم کا نام ”محمد“ ہے۔ تاریخی نام ’محمد فضل قادر‘ تھا۔ یکم شوال ۱۳۰۷ھ کو بنارس میں پیدا ہوئے۔ ۷ سال کی عمر میں قرآن مجید حفظ کیا۔ بعد ازاں آپ نے اپنے والد مولانا محمد سعید بناری، مولانا سید عبدالکبیر ہماری، مولانا سید نذیر الدین احمد بناری، مولانا حکیم عبدالجید بناری، مولانا شمس الحق عظیم آبادی، علامہ شیخ حسین بن محسن انصاری، مولانا شیخ عبدالمنان وزیر آبادی اور شیخ الکل مولانا سید محمد نذیر حسین دہلوی سے جملہ علوم اسلامیہ یعنی تفسیر، حدیث، فقہ، اصولِ فقہ میں تعلیم حاصل کی۔ اور ۱۶ سال کی عمر میں فارغ ہو کر خود صاحبِ درس و تدریس ہو گئے۔

مولانا ابوالقاسم بناری نے درس و تدریس کا سلسلہ اپنے والد کے قائم کردہ مدرسہ سعیدیہ سے کیا۔ آپ نے ابتداء ہی سے بخاری و مسلم پڑھانا شروع کی۔ اور اپنی زندگی میں تقریباً ۳۰ مرتبہ

آپ نے بخاری و مسلم کا درس دیا۔

حدیث سے آپ کو خاص شغف تھا۔ حدیث کی مدافعت اور نصرت میں آپ کی ساری زندگی بسر ہوئی۔ حدیث پر معمولی سی سے مہانت بھی آپ برداشت نہیں کرتے تھے۔ پنہ کے ڈاکٹر عمر کریم جو ایک غالی خفی تھے، انہوں نے امام بخاریؒ اور ان کی مایہ نازی کتاب 'الجامع الصحیح للبخاری' پر تنقید کا سلسلہ شروع کیا اور سب سے پہلے 'الجرح علی البخاری' کے نام سے ایک کتاب لکھی۔ بعد میں بھی تقریباً چھ سات اور کتابیں لکھیں۔ اور یہ سب کتابیں امام بخاری اور ان کی کتاب الجامع الصحیح للبخاری پر تنقید تھیں۔ مولانا ابو القاسم بناری نے ان سب کتابوں کا دندان شکن جواب دیا۔

مولانا ابو القاسم بناری نے برصغیر میں جماعت الہمدیث کی ترقی و ترویج میں ایک نمایاں کردار ادا کیا۔ آپ کے والد مولانا محمد سعید نے بنارس کو اپنا مسکن بنایا اور آپ کی سعی و کوشش سے پورے برصغیر میں جماعت الہمدیث کو یک گوئہ تقویت حاصل ہوئی اور آج بھی بنارس جماعت الہمدیث کا مرکز ہے۔ الجامعۃ السلفیہ کے نام سے ایک بہت بڑا مدرسہ بنارس میں توحید و سنت کی اشاعت میں مصروف عمل ہے۔ اس کا اشاعتی ادارہ "مرکز تصنیف و تالیف" آج تک سینکڑوں کتابیں شائع کر چکا ہے۔ عربی اور اردو میں دو سالے ماہوار شائع ہوتے ہیں اور یہ سب کچھ مولانا ابو القاسم بناری اور ان کے خاندان کا صدقہ ہے۔

مولانا ابو القاسم سیف بناری نے جنوری ۱۹۴۹ء / ۱۳۶۹ھ میں بنارس میں انتقال کیا۔

انا للہ وانا الیہ راجعون!

علمی خدمات:

(۱) جمع القرآن والہدیث۔ (طبع اول: ۱۳۴۴ھ) — اس کتاب میں یہ بتایا گیا ہے کہ قرآن مجید کی موجودہ ترتیب عمد نبوی کی ہی ترتیب ہے اور کتابت حدیث کا آغاز عمد نبوی ہی میں ہو گیا تھا۔

(۲) اللؤلؤ والمرجان فی تکلم المرأة بآیات القرآن (طبع اول: ۱۳۴۷ھ) — اس رسالہ میں امام عبداللہ بن مبارک اور ایک صالحہ خاتون رابعہ بصری کا مکالمہ درج ہے امام ابن مبارک کے سوالات کے جوابات اس صالحہ خاتون نے آیات قرآن سے دیئے تھے۔

(۳) قضیۃ الہدیث فی حجرتہ الہدیث (طبع اول: ۱۳۲۹ھ) — اس کتاب میں احادیث کا مقام قرآن مجید کی روشنی میں واضح کیا گیا ہے اور یہ بھی ثابت کیا ہے کہ جس طرح اللہ تعالیٰ نے قرآن

کی حفاظت کا ذمہ لیا ہے۔ اسی طرح احادیث کا بھی ذمہ لیا ہے اور جس طرح قرآن کے احکام واجب العمل ہیں اسی طرح احادیث بھی واجب العمل ہیں۔

(۴) لؤلؤ الشرع فی حدیث أم زرع - (طبع اول: ۱۳۲۷ھ) — اس رسالہ میں حدیث ام

زرع کا ترجمہ اور تشریح ہے۔ یہ حدیث صحیح بخاری اور صحیح مسلم اور شمائل ترمذی میں موجود ہے۔

(۵) حصول المرام — اس رسالہ میں طریقہ اذان، وضو، تعمیر مسجد، طریقہ نماز، فرض، وتر،

تراویح، جمعہ، عیدین، اور نماز سفر و حضر کے متعلق احادیث جمع کی گئی ہیں۔

(۶) اربعین محمدی — اس کتاب میں ۴۰ احادیث مع ترجمہ و تشریح درج کی ہیں۔

(۷) کتاب الرد علی ابی حنیفہ - (طبع اول: ۱۳۳۳ھ) — امام ابو بکر بن ابی شیبہ (م ۲۴۵ھ)

نے مصنف ابن ابی شیبہ میں ۱۲۵، ایسی احادیث درج کی ہیں کہ امام ابو حنیفہ کے فتاویٰ اور مسائل

ان کے خلاف ہیں۔ ان کا اردو ترجمہ اور تشریح کی ہے۔

(۸) حسن اضاءۃ فی صلوٰۃ التراویح بالجماعۃ - (طبع اول: ۱۹۴۴ء) — اس کتاب میں نماز

تراویح بالجماعت کا ثبوت احادیث کی روشنی میں ثابت کیا ہے۔

(۹) تحریر الطرفین فی صلوٰۃ التراویح و تکبیر العیدین: (طبع اول: ۱۹۰۸ء) — یہ رسالہ ایک

اشہار کا جواب ہے۔ جس میں ۲۰ رکعت تراویح کو سنت مؤکدہ ثابت کیا گیا تھا اور تعداد تکبیرات

عیدین ۵ ثابت کیا گیا تھا۔

(۱۰) ہدایۃ المسائل الی احادیث وائل — اس رسالہ میں آئین سے متعلق وائل بن حجر کی

احادیث جمع کی ہیں اور امام کے پیچھے آئین بلہر کما متعدد احادیث سے ثابت کیا گیا ہے۔

(۱۱) نافع الاحناف (طبع اول: ۱۳۲۸ھ) — اس رسالہ میں روزمرہ پیش آنے والے

مسائل جمع کئے ہیں۔ جو اہلحدیث اور اہل تقلید کے لئے یکساں مفید ہیں۔

(۱۲) احسن المسائل (۱۳) روزمرہ مسائل ضروریہ (۱۴) کسوٹی معیار اسلام (۱۵) سوالات از

علمائے دین

(۱۶) العید (ٹریکٹ نمبر ۱) (طبع اول: ۱۳۳۰ھ) — اس رسالہ میں استعانت بغیر اللہ، نذرو

نیا، اور فاتحہ خوانی کی تردید قرآن و حدیث اور اقوال ائمہ سے کی گئی ہے۔

(۱۷) بارہ سوالات کے جوابات (طبع اول: ۱۳۳۰ھ) — شیخ کاظم حسین نے العید (ٹریکٹ

نمبر ۱) پر اعتراضات کئے، یہ رسالہ اس کا جواب ہے۔

(۱۸) حکم الحاکم فی کنیۃ ابی القاسم (طبع اول: ۱۹۰۷ء) — اس رسالہ میں یہ ثابت کیا گیا ہے

کہ جس شخص کا نام ”محمد“ ہو، وہ اپنی کنیت ابوالقاسم رکھ سکتا ہے۔ صحیح احادیث سے اس کا جواز پیش کیا گیا ہے۔

(۱۹) الافکار علی اذکار (طبع اول: ۱۳۳۲ھ) — یہ رسالہ مولوی عبدالحمید پانی پتی کے رسالہ ”اذکار نبویہ“ کے جواب میں ہے۔ مولوی عبدالحمید نے رسالہ کا نام اذکار نبویہ رکھا ہے لیکن اس میں عقائد کو برباد کرنے والے قصے کہانیاں درج کر دیئے ہیں۔

(۲۰) حل مشکلات بخاری (جلد ۳) (طبع اول: ۱۳۳۰ھ، ۱۳۳۳ھ) — اس کتاب کا نام لکھنؤ الجاری فی جواب الجرح علی البخاری“ بھی ہے۔ اور یہ کتاب ڈاکٹر عمر کریم پٹوی کی کتاب الجرح علی البخاری کے جواب میں ہے۔ ڈاکٹر عمر کریم نے صحیح بخاری پر بیہودہ الفاظ میں اعتراضات کئے تھے۔

(۲۱) الامرا البرم لابطال الکلام الحکم (طبع اول: ۱۳۲۹ھ) — یہ کتاب بھی ڈاکٹر عمر کریم کی کتاب کا جواب ہے۔ انہوں نے ۱۷۵ اعتراضات صحیح بخاری پر کئے تھے۔

(۲۲) ماء حیم للمولوی عمر کریم (طبع اول: ۱۳۳۲ھ) — یہ کتاب بھی ڈاکٹر عمر کریم کے ان اعتراضات کا جواب ہے، جو انہوں نے ۱۱۲ اعتراضات صحیح بخاری پر کئے تھے۔

(۲۳) صراط مستقیم لہدایہ عمر کریم (طبع اول: ۱۳۲۷ھ) — یہ رسالہ بھی ڈاکٹر عمر کریم کے اعتراضات کا جواب ہے، جو انہوں نے صحیح بخاری پر ایک اشتہار کی صورت میں کئے تھے۔

(۲۴) الریح العظیم لحم بناء عمر کریم (طبع اول: ۱۳۲۸ھ) — یہ کتاب بھی ڈاکٹر عمر کریم کے ایک رسالہ کے جواب میں ہے۔ جو انہوں نے ۵۹ اعتراضات صحیح بخاری پر کئے ہیں۔

(۲۵) الخزی العظیم للمولوی عمر کریم (طبع اول: ۱۳۲۸ھ) — یہ رسالہ بھی ڈاکٹر عمر کریم کے ایک اشتہار کے جواب میں ہے، جو انہوں نے ۱۰ اعتراضات صحیح بخاری پر کئے تھے۔

(۲۶) العروج القدیوم فی اثناء ہفوات عمر کریم (طبع اول: ۱۳۲۶ھ) — یہ کتاب بھی ڈاکٹر عمر کریم کے ایک اشتہار کے جواب میں ہے، جو انہوں نے صحیح بخاری پر کئے تھے۔ اس اشتہار میں ڈاکٹر عمر کریم نے بہت زیادہ ہرزہ سرائی کی تھی۔

(۲۷) الجرح علی ابی حنیفہ (طبع اول: ۱۹۱۲ھ) — یہ کتاب امام ابو حنیفہ کے سوانح حیات پر مشتمل ہے۔ اس میں ۱۱۰ جلیل القدر محدثین کرام و ائمہ جرح و تعدیل کے نام درج کئے گئے ہیں جنہوں نے امام ابو حنیفہ اور امام ابو یوسف کی تضعیف کی ہے۔ مولانا بخاری نے مستند کتابوں کے

حوالے نقل کئے ہیں۔

(۲۸) السیر الخیث فی بریة اہل الحدیث (۲۹) دفع بہتان عظیم

(۳۰) كشف الشر فی رد كشف السر (طبع اول: ۱۳۳۰ھ) — یہ رسالہ مولوی عبد الحمید پانی پتی کے رسالہ ”كشف السر المكتون باثبات علم ماکان وما یكون لصاحب العجون“ کے جواب میں ہے۔ پانی پتی صاحب نے آنحضرت ﷺ کو عالم الغیب ثابت کیا ہے۔

(۳۱) رمی المہرتین علی شاک کلمہ۔ الشادتین (۲ جلد) طبع اول: ۱۳۲۶ھ — یہ کتاب مولوی عبدالستار قادری کی اس کتاب کی تردید میں لکھی گئی۔ جس میں انہوں نے لکھا تھا کہ لا الہ الا اللہ محمد رسول اللہ کتنا شرک ہے کیونکہ یہ کلمہ اجتماعی طور پر قرآن و حدیث میں یکجا نہیں ہے۔

(۳۲) جمع الرسائلین فی النهی عن قراءة الفاتحة علی القبور والاطمعة برفع الیدین مع الضمتین الكربمتین (طبع اول: ۱۳۴۲ھ) — اس کتاب میں کھانا سامنے رکھ کر ادھر قبر پر دونوں ہاتھوں کو اٹھا کر سورۃ فاتحہ کی بدعت کا قلم قمع کیا گیا ہے اور اس کے ساتھ اس کتاب کے آخر میں عبد نبوی و صحابہ میں جمع حدیث کا ثبوت فراہم کیا گیا ہے۔

(۳۳) ایضاح المنہج لموقف اقامہ الحج۔ (طبع اول: ۱۳۳۲ھ) — یہ رسالہ ایک بدعتی مولوی کے رسالہ کے جواب میں لکھا گیا ہے، جنہوں نے کئی قسم کی بدعات کو داخل دین کرنے کی کوشش کی۔

(۳۴) صخور المنجیق علی صاحب الحق الحقیق (طبع اول: ۱۳۳۱ھ) — یہ کتاب مولوی عبد الحمید پانی پتی کے رسالہ ”الحق الحقیق بالقبول عن رزق اعظم الولی الرسول“ کے جواب میں لکھی گئی۔ کتاب کا موضوع بدعت کی تردید وغیرہ ہے۔

(۳۵) البرزج رد الامزوج (طبع اول: ۱۳۳۲ھ) — یہ رسالہ ایک اشتہار کے جواب میں ہے، جو امام بخاری اور کعبہ کے طواف کے بارے میں عبد اللطیف نامی ایک شخص نے شائع کیا تھا۔

(۳۶) علاج درماندہ در کیفیت مباحثہ ٹانڈہ (طبع اول: ۱۳۳۱ھ) — یہ کتاب ایک تحریری مناظرہ کی روداد ہے، جو مولانا ابوالقاسم سیف بناری اور مولوی فاخر حنفی الہ آبادی کے مابین جمادی الثانی ۱۳۳۱ھ ٹانڈہ ضلع فیض آباد میں ہوا تھا۔ مناظرہ کا موضوع ”عقائد شرکیہ“ تھا۔

(۳۷) شرعی باز پرس در فتویٰ جواز عرس (طبع اول: ۱۳۳۰ھ) — یہ رسالہ فتویٰ جواز عرس کی تردید میں ہے۔

(۳۸) الصول الشدید علی مصنف القول السدید (طبع اول: ۱۳۳۱ھ) — یہ رسالہ ”القول

السید“ مصنفہ ابوالمشفور قادری کے جواب میں لکھا گیا۔ قادری صاحب نے القول السدید، جو عرس کی تائید میں شائع کیا تھا۔

(۳۹) التبدید لما فی التہدید (طبع اول: ۱۳۳۲ھ) — الصول السدید کے جواب میں مولانا حبیب الرحمن بدیوانی نے ”التہدید“ کے نام سے ایک رسالہ لکھا۔ مولانا بناری مرحوم نے اس جواب ”التہدید“ کے نام سے دیا۔

(۴۰) ذکر اہل الذکر (طبع اول: ۱۳۲۶ھ) — اس رسالہ میں آیت ﴿ فَاسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ﴾ کی تفسیر بیان کی گئی ہے اور اس کے ساتھ یہ بھی بتایا ہے کہ اہل الذکر کون لوگ ہیں۔

(۴۱) التتبیح فی رد التقلید (طبع اول: ۱۳۲۵ھ) — یہ کتاب شیخ حبیب اللہ نندوری کی کتاب ”التقلید“ کا جواب ہے، جس میں انہوں نے تقلید محض کو ثابت کرنے کے ساتھ علمائے اہلحدیث کو بھی تنقید کا نشانہ بنایا ہے۔

(۴۲) تحفۃ الصبور علی منخۃ الغفور (طبع اول: ۱۳۳۲ھ) — یہ رسالہ مولوی عبدالمجید بناری کے رسالہ ”منخۃ الغفور“ کا جواب ہے، جس میں مولانا سیف بناری نے ان بدعات کی تردید کی ہے، جو ماہ محرم، صفر اور ماہ رجب میں ہوتی ہیں۔

(۴۳) تبصرہ (طبع اول: ۱۹۳۳ء) — یہ مولانا سیف بناری کا خطبہٴ صدارت ہے، جو آپ نے آل انڈیا اہلحدیث کانفرنس کے اجلاس منعقدہ ضلع الہ آباد ۲۶ تا ۲۸ ربیع الاول ۱۳۶۲ھ میں پڑھا تھا۔

(۴۴) جمع المسائل والعقائد (طبع اول: ۱۹۳۲ء) — اس کتاب میں تقلیدیوں کے ۷۵ قابل دید مسائل جمع کئے گئے ہیں۔

(۴۵) الزہر الباسم فی الرخصۃ فی الجمع بین محمد و ابی القاسم (طبع اول: ۱۳۳۱ھ) — یہ کتاب حکیم ابوتراب محمد عبدالحق امرتسری کے رسالہ کے جواب میں ہے، جو انہوں نے ابو القاسم رکھنے پر کئے تھے۔ جواب احادیثِ صحیحہ اور اقوالِ صحابہ و تابعین و تبع تابعین سے معہ حوالہ درج کئے ہیں۔

(۴۶) تنقید المعیار (طبع اول: ۱۹۲۳ء) — یہ رسالہ ایک تقلیدی مصنف کی کتاب کے جواب میں ہے۔ جو انہوں نے مولانا شاہ اسماعیل شہید اور مولانا محمد سعید محدث بناری پر کئے تھے۔

(۴۷) اجتباب المنفقۃ لمن یطالع احوال الائمۃ الاربعۃ (طبع اول: ۱۳۲۹ھ) — اس کتاب میں ائمہ حکومتیہ (الامام الاربعین) علیؑ، عقیلؑ، محمدؑ و جعفرؑ کے حالات و حقائق سے قلبند کئے ہیں۔

- (۳۸) تذکرۃ العید یا سوشل لائف (طبع اول: ۱۹۱۰ء) — یہ رسالہ مولانا محمد سعید بناری کے حالات اور ان کی علمی خدمات پر مکالمے کی صورت میں تحریر کیا گیا ہے۔ مولانا محمد سعید محدث بناری، مولانا ابوالقاسم سیف بناری کے والد محترم تھے۔
- (۳۹) سفرنامہ بیت اللہ (طبع اول: ۱۳۳۱ھ) — یہ مولانا سیف بناری کا سفرنامہ حج ہے اس میں حرمین شریفین کے حالات، حج کے اسرار و مقاصد، قربانی کے مسائل، مسجد نبوی کے حالات اور اس کے ساتھ ارکان حج کی دعائیں بھی درج کی گئی ہیں۔
- (۵۰) زبان عرب
- (۵۱) عمدۃ التحریر فی جواب النیر و صاحب التفسیر (عربی) (طبع اول: ۱۳۲۹ھ) — اس کتاب میں آپ نے ثابت کیا ہے کہ ”ابو ہریرۃ“ منصرف ہے۔
- (۵۲) احسن التقریر فی جواب النیر (عربی) طبع اول: ۱۳۲۹ھ — اس رسالہ میں بھی ابو ہریرۃ کے منصرف ہونے پر بحث ہے۔
- (۵۳) عمدۃ الرئیق (عربی) طبع اول: ۱۳۲۹ھ — اس کتاب میں بھی ”ابو ہریرۃ“ کے منصرف ہونے پر بحث کی گئی ہے۔
- (۵۴) معیار نبوت (طبع اول: ۱۳۵۲ھ) — اس رسالہ میں نبوت کی تعریف کی ہے۔ اور مرزا قادیانی کی تردید بھی ہے۔
- (۵۵) لیکچر (طبع اول: ۱۹۱۱ء) — یہ رسالہ مولانا سیف بناری کا ایک لیکچر ہے، جو آپ نے ۱۲ دسمبر ۱۹۱۱ء کو انجمن تائید الاسلام کے اجلاس منعقدہ بنارس میں پڑھا تھا۔
- (۵۶) اظہار حقیقت (طبع اول: ۱۹۳۲ء) — یہ رسالہ مرزا قادیانی کے صبح موعود، ممدی اور نبی و رسول ہونے کی تردید کی ہے۔
- (۵۷) ردِ مرزائیت (طبع اول: ۱۳۵۲ھ) — اس رسالہ میں ختم نبوت پر مفصل بحث کی ہے۔
- (۵۸) قضاء ربانی بردعا قادیانی - (فیصلہ الہی) — اس رسالہ میں قادیانی اشتہار (مولانا ثناء اللہ امرتسری کے ساتھ آخری فیصلہ) پر بحث کی گئی ہے اور قادیانی، لاہوری، تحریروں کا مفصل جواب دیا گیا ہے۔
- (۵۹) مولوی غلام احمد قادیانی کے بعض جوابات پر ایک نظر (طبع اول: ۱۳۲۵ھ) — ایک قادیانی مولوی نے آنحضرت ﷺ کی ختم نبوت پر ایک مضمون شائع کیا۔ یہ کتاب اس مضمون کے



جواب میں ہے۔

(۶۰) جواب دعوت (طبع اول: ۱۳۲۵ھ) — یہ رسالہ ایک قادیانی ”دعوة الی الحق“ کا جواب ہے، اس میں نزول عیسیٰ علیہ السلام، و اُخت ہارون پر مفصل بحث کی گئی ہے۔

(۶۱) نور اسلام بجواب ظہور اسلام (طبع اول: ۱۹۳۳ء) — یہ کتاب قادیانی کتاب ظہور اسلام کا جواب ہے۔ اس میں حضرت عیسیٰ علیہ السلام کے بارے میں قادیانی علماء کی تحریروں کا رد کیا گیا ہے۔

(۶۲) دفع امام از ظہور امام (طبع اول: ۱۹۳۳ء) — یہ کتاب بھی قادیانی رسالہ ظہور امام کی تردید میں ہے اور اس کا موضوع میں حضرت عیسیٰ علیہ السلام ہے۔

(۶۳) سواء الطریق (طبع اول: ۱۹۳۳ء) — یہ رسالہ مولانا سیف بناری کا خطبہ صدارت ہے جو آپ نے ۱۲۔ اپریل ۱۹۳۳ء کو آل انڈیا اہلحدیث کانفرنس کے اجلاس میں پڑھا تھا۔

(۶۴) ایضاح الطریق لصاحب التحقیق (طبع اول: ۱۹۶۳ء) — یہ رسالہ مولوی حبیب الرحمن اعظمی کے رسالہ ”تحقیق الحدیث“ کے جواب میں ہے۔

(۶۵) تعلیم الاسلام (طبع اول: ۱۹۲۳ء) — اس کتاب میں قرآن مجید کی صداقت اور اسلام کی حقانیت کو ثابت کیا گیا ہے۔

(۶۶) الجواز (طبع اول: ۱۹۲۰ء) — اس کتاب کا شمار اہلحدیث امرتسر ۱۹۔ اگست ۱۹۳۰ء میں شائع ہوا۔

مولانا ابوالقاسم سیف بناری نے ۶۶ کے قریب چھوٹی بڑی کتابیں لکھی ہیں۔ آپ نے تقریباً علوم اسلامیہ کے ہر موضوع پر قلم اٹھایا۔ قرآن و حدیث کی حمایت میں بھی آپ نے کتابیں لکھیں۔ فرقہ ہائے باطلہ کی تردید میں بھی آپ نے کئی رسائل لکھے۔ کتاب و سنت کی تائید اور شرک و بدعت کی تردید میں بھی آپ نے کئی کتابیں لکھیں اور مسلک اہلحدیث کی حمایت میں بھی آپ نے کئی رسائل لکھے۔



ضروری وضاحت: زیر نظر شمارہ جلد ۲۶ کا عدد ۶، ۵ ہے لہذا رمضان شوال ۱۴۱۵ھ بمطابق فروری، مارچ ۱۹۹۵ء پر مشتمل ہے